

31 ta' Mejju, 1954.

Imhallfin :

Is-S.T.O. Dr. J. A. Camilleri, LL.D., *President*;
L-Onor. Dr. A.J. Montanaro Gauci, C.B.E., LL.D.
L-Onor. Dr. W. Harding, B.Litt., LL.D.

Salvatore Vella *versus* Giuseppe Mercieca (*)

Verbal — Dikjarazzjoni tad-Difensur — Art. 605 tal-Kap. 15.

Kull dikjarazzjoni jew allegazzjoni magħmula, bil-fomm jew bil-miktub, minn arukat jew prokuratur legali, tista' titregga' lura, bil-mezz ta' nota, f'kull waqt tal-kawża, qabel is-sentenza; basta li ma jingir pruvat li l-arukat jew il-prokuratur legali kien għamel id-dikjarazzjoni jew allegazzjoni b'inkariku speċjali tal-parti.

Jekk il-klijent ma jridx joqghod għall-parir tad-difensur, ir-rimedju ta' dan hu li jirrinunzja għall-patroċinju, imma mhux li jinkorpora f'verbal tal-Qorti dak li l-klijent ma jkunx irid, u li jurih biċ-ċar li ma jridx.

(*) Defiża fil-meritu b'sentenza ta' 1-14 ta' Gunju 1954 (pubblikata).

Il-Qorti, — Rat it-talba ta' Salvatore Vella quddiem il-Board li jirregola l-Kera ghal Ghawdex b'ix jieb u taht idejh il-fond nru. 31 Archpriest Cassar Street, Victoria, mikri lil Giuseppe Mercieca, billi jrid jagħmel riparazzjonijiet strutturali fil-fond u jizviluppah;

Rat is-sentenza ta' dak il-Board tat-2 ta' Frar 1954, li biha laqa' t-talba u ta lill-intimat sa tmiem il-lokazzjoni b'ix jizgombra, u ordna illi l-ispejjeż, in vista ta' ċirkustanzi, iħallashom ir-rikorrent; billi kkunsidra;

Illi, kif jidher mill-verbal tad-19 ta' Jannar 1954, il-kwistjoni ttriduci ruħha dwar jekk il-fond offert huwiex "suitable" jew le;

Illi mill-eżami tal-fond in kwistjoni, magħmul mill-membri tekniċi ta' dan il-Board, jirriżulta illi l-fond offert huwa adatt għall-intimat u l-familja tiegħu, sew fil-kobor kif ukoll fi' ċirkustanzi l-oħra, u illi għalhekk l-intimat ma jopponix għat-talba;

Rat ir-rikors ta' l-intimat Giuseppe Mercieca, li bih appella mid-deċiżjoni fuq imsemmija, u talab li tiġi revokata, u li l-atur jiġi miħud mit-talba, bl-ispejjeż ta' żewġ istanzi; Semgħet it-trattazzjoni ta' l'appell;

Ikkunsidrat, fuq l-incident dwar il-verbal fol. 3;

B'dan il-verbal, il-P.L. Giuseppe Saliba, li kien qiegħed jippatroċina lill-intimat quddiem il-Board tal-Kera, iddikjara dan li ġej:— "Il-P.L. Saliba jopponi ruħu, billi, sa fejn jaf hu, dan il-post mhux adattat. F'każ illi l-Board jiddeċidi illi l-post huma "suitable", huwa ma jopponix";

Mit-termini tas-sentenza appellata jidher li dan il-verbal kellu importanza deċiżiva; għalhekk il-Board, appena ikkonstata li l-fond offert bhala "alternative accommodation" kien "suitable", qata' l-kawża senz'altro, in vista tad-dikjarazzjoni fuq riportata li, jekk il-fond jiġi misjub "suitable", allura ma hemmx oppożizzjoni;

F'din it-tieni istanza, l-intimat, bin-nota tiegħu tas-17 ta' Mejju 1954, irtira dak il-verbal, li f'forma, kif ingħad, il-bażi tas-sentenza appellata;

Giet għalhekk sollevata l-kwistjoni jekk dak il-verbal jistax jiġi rtirat;

Il-materja hi regolata bid-dispost ta' l-art. 695 (1) Kap. 15 Ediz. Riv., li jghid dan:— "Kull dikjarazzjoni jew allegazzjoni magħnula, bil-fomm jew bil-miktub, minn avukat jew prokuratur legali, tista' titragġa' lura, bil-mezz ta' nota, f'kull waqt tal-kawża, ukoil fil-Qorti ta' grad ta' Appell, qabel is-sentenza; basta li ma jigix pruvat li l-avukat jew il-prokuratur legali kien għamel id-dikjarazzjoni jew allegazzjoni b'inkariku speċjali tal-parti";

Mela d-dikjarazzjoni hi ritirabili biss jekk ma saretx b'inkariku "ad hoc" tal-parti;

Issa, f'dal-każ, wiehed għandu jara, fl-eżami tal-kwistjoni ta' fatt, jekk il-P.L. Saliba kienx speċjalment awtorizzat, jew minn Giuseppe Mercieca jew minn martu, għaliex mill-provi jirriżulta li kienet hija li qiegħda tattiendi fil-kawża minflok żewġha;

Ma hemmx kwistjoni, u hadd ma jippretendi, li l-P.L. Saliba gie awtorizzat jagħmel dak il-verbal minn Giuseppe Mercieca, li halla kolloz f'idejn martu;

Kwantu għal din martu, mill-provi, mhux eoklusa x-xhieda ta' l-istess P.L. Saliba, jidher ċar li, mhux talli din ma awtorizzat bl-ebda mod lil dan il-prokuratur legali li jagħmel dak il-verbal, imma li qabel, waqt, u wara, hija pprotestat f'sens dijametralment oppost għall-kontenut ta' dak il-verbal. Anki fil-hin stess li kien qed isir il-verbal, hi oppo-niet ruħha; għax l-Avukat Dr. Masini jghid li kien hemm l-għajjat dak il-hin, u anki x-xhud Balluci qal li hi pprotestat bil-qawwa kollha. Mart l-intimat kienet rat il-post anki qabel ma marru jispezzjonawh il-periti tal-Board, u għal-hekk kienet fi grad li taf dwar x'hix kienet qiegħda topponi ruħha. Mill-i jidher, il-P.L. Saliba deherlu, tajjeb jew ha-żin, li jekk il-post kien "suitable", jew ahjar, jekk kien kon-sidrat tali mill-Board, allura l-intimat kien ikollu joqgħod għat-talba, u ddetta fil-verbal pjuttost din il-fehma tiegħu milli l-volontà tal-klijent; mentri l-intimat, per mezz ta' mar-tu, assolutament ma riedx joqgħod għal dak il-parir. Jekk il-P.L. Saliba kien fermament ta' dak il-parir u l-klijent ma riedx jisma' minna, allura rrimedja tiegħu kien li jirrimun-za għall-patroċinju, imma mhux li jinkorpora f'verbal ta' in-

portanza sostanzjali dak li l-klijent ma riedx u wrih biċ-ċar li ma kienx irid ; .

Għal dawn ir-raġunijiet din il-Qorti tiddirimi l-inċident preliminari billi tiddikjara ritirabili l-verbal fuq imsemmi, fl-assenza ta' inkariku speċjali tal-klijent, u fil-fatt tiddikjara validament ritirat bin-nota fuq imsemmija ;

L-ispejjeż ta' l-inċident, stante li l-inċident kien provokat mill-petroċinatur ta' l-appellant, jibqgħu bin-nofs ;

Tordna li titkompla t-trattazzjoni fil-meritu.
